

திருமதி சோனியா காந்தியின் ஆழ்ந்த தொலைநோக்கு அனுபவச் செல்வம்

இந்தியாவைப் பாதுகாக்கும் ஒளிவிளக்காகத் தொடர்ந்து அமைந்திட்டும்!

பிறந்தநாளையொட்டி - முதல்வர் மு.க.ஸ்டாலின் வாழ்த்துச் செய்தி!

சென்னை, டிச. 10- நாடாளுமன்ற காங்கிரஸ் கட்சித் தலைவர் திருமதி சோனியா காந்தி அவர்களுக்குப் பிறந்தநாள் வாழ்த்துத் தெரிவித்து முதல்வர் மு. க. ஸ்டாலின் அவர்கள் விடுத்துள்ள செய்தியில், "திருமதி சோனியா காந்தியின் ஆழ்ந்த தொலை நோக்கு அனுபவச் செல்வம், இந்தியாவைப் பாதுகாக்கும் ஒளிவிளக்காகத் தொடர்ந்து அமைந்திட்டும்" என்று குறிப்பிட்டுள்ளார்.

முதல்வர் அவர்களின் வாழ்த்துச் செய்தி வருமாறு:-



அர்ப்பணிப்புமிக்க பொது வாழ்க்கைக்கு அடையாளமாக விளங்கும் நாடாளுமன்ற காங்கிரஸ் கட்சித் தலைவர் திருமதி

சோனியாகாந்தி அவர்களுக்கு எனது பிறந்தநாள் நல்வாழ்த்துகள். அவர் நீண்டகாலம் நல்ல உடல் நலத்துடன் திகழ விழைகிறேன்.

திருமதி சோனியாகாந்தி அவர்களின் ஆழ்ந்த தொலைநோக்கும் அனுபவச் செல்வமும் எதேச் சாதிகார சக்திகளிடம் இருந்து இந்தியாவைப் பாதுகாக்கும் நம் ஒன்றிணைந்த முயற்சிக்கு வழிகாட்டும் ஒளிவிளக்காகத் தொடர்ந்து அமைந்திட்டும்!

இவ்வாறு முதல்வர் அவர்கள் அச்செய்தியில் குறிப்பிட்டுள்ளார்.

வேளச்சேரி - மடிப்பாக்கம் - பள்ளிக்கரணை பகுதிகளில்

மழை வெள்ளத்தால் பாதிக்கப்பட மக்களுக்கு நிவாரணப் பொருட்கள்!

அமைச்சர் எ.வ.வேலு வழங்கினார்!

சென்னை, டிச. 10- மிக்ஜாம் புயல் காரணமாக, சென்னையில் கனமழை பெய்து பாதிக்கப்பட்ட வேளச்சேரி, மடிப்பாக்கம், பள்ளிக்கரணை ஆகிய பகுதி மக்களுக்கு நிவாரணப் பொருட்களை, பொதுப்பணித் துறை அமைச்சர் எ.வ.வேலு வழங்கினார். மிக்ஜாம் புயல் காரணமாக, தொடர்ந்து பெய்த கனமழையினால் சென்னை, செங்கல்பட்டு, திருவள்ளூர் மாவட்டங்கள் பெரிதும் பாதிப்படைந்தன. முதலமைச்சர் அவர்கள் அறிவுறுத்தலின்

படி, பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, பாதிப்புக்குள்ளான வேளச்சேரி, மடிப்பாக்கம், பள்ளிக்கரணைப் பகுதிகளுக்குச் சென்று, பாதிக்கப்பட்ட மக்களுக்கு நிவாரணப் பொருட்களை தொடர்ந்து 4வது நாளாக நேற்று முன்தினமும் (8.12.2023) வழங்கினார். சென்னையில், வேளச்சேரி, அம்பேத்கர் நகர், வார்டு எண்.175, மடிப்பாக்கம், பாலாஜி நகர், பள்ளிக்கரணை, சாய்பாலை ஆகிய பகுதிகளில் வசிக்கும் மக்களுக்கு, அமைச்சர் அவர்கள்

நேரடியாகச் சென்று, பாதிக்கப்பட்ட மக்களுக்கு, 5500 அரிசி மூட்டைகள் (5 கிலோ பேக்), 11600 பால்பவுடர் பாக்கெட்டுகள், 14000 வாட்டர் பாட்டில்கள், 70000 பிஸ்கெட் பாக்கெட்டுகள், 12000 பிரட் பாக்கெட்டுகள், 17000 சுவீட் பன்னு மற்றும் அத்தியாவசியப் பொருட்கள் அடங்கிய தொகுப்பு ஆகிய நிவாரணப் பொருட்களை வழங்கினார்.

மேலும், பள்ளிக்கரணை சதுப்பு நிலத்தில் படர்ந்துள்ள ஆகாய தாமரை செடிகளை அமைச்சர் அவர்கள் பார்வையிட்டு,

அதனை ஜே.சி.பி. இயந்திரங்கள் மூலம் அகற்றி, மழைநீர் விரைவாக வடிய, நடவடிக்கை மேற்கொண்டார். இந்த நிகழ்வின்போது, பொதுப்பணித் துறை முதன்மைச் செயலாளர் பி.சந்திரமோகன், நெடுஞ்சாலைத்துறை தலைமைப் பொறியாளர் இரா.சந்திரசேகர், பொதுப்பணித் துறை முதன்மைத் தலைமைப் பொறியாளர் கே.பி. சத்தியமூர்த்தி மற்றும் நெடுஞ்சாலைத்துறை மற்றும் பொதுப்பணித்துறை தலைமைப் பொறியாளர்களும், அலுவலர்களும் உடனிருந்தனர்.

இயற்கைப் பேரிடரிலிருந்து மக்களை மீட்போம்!

அமைச்சர் உதயநிதி ஸ்டாலின் வேண்டுகோள்!

சென்னை, டிச. 10- இயற்கைப் பேரிடரிலிருந்து மக்களை மீட்போம் என அமைச்சர் உதயநிதி ஸ்டாலின் அவர்கள் வேண்டுகோள் விடுத்துள்ளார்.

அவரது வேண்டுகோள் வருமாறு:-

மிக்ஜாம் புயல் - கனமழை ஏற்படுத்திய வரலாறு கானாத பேரிடரால் சென்னை - காஞ்சிபுரம் - திருவள்ளூர் - செங்கல்பட்டு மாவட்டங்களில் ஒரு கோடிக்கும் அதிகமானவர்கள் பாதிக்கப்பட்டுள்ளனர்.

அமைச்சர்கள் நிவாரண உதவிகளை வழங்குகிறார்கள்!

முதலமைச்சர் அவர்கள் - மாண்புமிகு அமைச்சர் பெருமக்கள் - அரசு அதிகாரிகள் - கழக நிர்வாகிகள் - இளைஞர் அணியினர் - கழக உடன்பிறப்புகள் என அனைவரும் களத்தில் இறங்கி மக்களுக்கான நிவாரண உதவிகளைச் செய்து வருகின்றனர்.

கடந்த டிசம்பர் 3-ஆம் தேதி நள்ளிரவு முதல் தற்போது வரை நாளும் தொடர்ந்து களத்தில் நின்று வெள்ள பாதிப்பு தொடர்பாக ஆய்வுகளை மேற்கொண்டு - மக்களுக்கான நிவாரண உதவிகளை வழங்கி வருகிறேன்.



குறை கூறுவதற்காக மட்டுமே தலையை வெளியே காட்டும் எதிர்க்கட்சிகளுக்கு மத்தியில், மக்களுடன் நிற்பதும் - அவர்களைப் பேரிடரிலிருந்து மீட்பதுமே நமது தலையாயப் பொறுப்பு. ஆக்கப்பூர்வமான ஆலோசனைகளுக்குச் செவிமடுத்தும் - வன்மத்துடன் வருகின்ற விமர்சனங்களை எதிர்கொண்டும் மக்களுக்கு கான உதவிகளை, நம் கழகத்தினர் தொடர்ந்து செய்து வருகின்றனர்.

மக்களுடன் நின்று பணியாற்றும் கழகத்தினர்!

இந்த மாபெரும் மீட்பு - நிவாரணப் பணிகளின் காரணத்தால், செலத்தில் வருகிற 17-ஆம் தேதி

நடைபெறவிருந்த 'மாநில உரிமை மீட்பு' முழக்கமான நம் இளைஞர் அணியின் 2-வது மாநில மாநாட்டை, டிசம்பர் 24-ஆம் தேதி நடத்துவது, என்று தலைமைக் கழகம் அறிவித்திருக்கிறது.

பாசிசட்டுகளிடமிருந்து நாட்டை மீட்க சேலம் மாநாடு!

இந்த அறிவிப்புக்கேற்ப இளைஞர் அணி மாநில மாநாட்டுக்கான பணிகளை ஒருங்கிணைக்க மாவட்டச் செயலாளர்கள் - இளைஞர் அணியின் மாநில - மாவட்ட - ஒன்றிய - நகர - பகுதி - பேரூர் நிர்வாகிகளைக் கேட்டுக் கொள்கிறோம்.

இயற்கைப் பேரிடரிலிருந்து நம் மக்களை இப்போது மீட்போம் -10 ஆண்டு காலமாக பாசிசட்டுகள் ஏற்படுத்தி வரும் செயற்கைப் பேரிடரிலிருந்து நாட்டை மீட்க, டிசம்பர் 24 அன்று சேலத்தில் கூடுவோம்; இளைஞர் அணி மாநாட்டை வெற்றி பெறச் செய்வோம்.

இவ்வாறு கழக இளைஞர் அணிச் செயலாளரும், இளைஞர் நலன் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் கேட்டுக் கொண்டுள்ளார்.

அமைச்சர் அர.சக்கரபாணி ஆய்வு! அடையாறு நீர் கடக்கும் பகுதியில் 60 மீட்டர் அகலப்படுத்தியதால்

திருமுடிவாக்கம் தொழில் பூங்காவில் பாதிப்பில்லை!

காஞ்சிபுரம், டிச.10- காஞ்சிபுரம் மாவட்டம், குன்றத்தூர் ஒன்றியம், திருமுடிவாக்கம் தொழில் பூங்காவில் மிக்ஜாம் புயல் காரணமாக ஏற்பட்ட வெள்ளப் பெருக்கில் வெள்ள நீர் குழிந்த தொழிற்சாலைகளை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் மற்றும் உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி ஆகியோர் பார்வையிட்டு, ஆய்வு மேற்கொண்டார்கள்.

காஞ்சிபுரம் மாவட்டம், குன்றத்தூர் ஒன்றியம், திருமுடிவாக்கம் தொழில் பூங்காவில் மிக்ஜாம் புயல் காரணமாக ஏற்பட்ட வெள்ளப் பெருக்கில் வெள்ள நீர் குழிந்த தொழிற்சாலைகளை நேற்று முன்தினம் (08.12.2023) குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் மற்றும் உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி



ஆகியோர் பார்வையிட்டு, ஆய்வு மேற்கொண்டார்கள்.

குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் தெரிவித்தாவது:-

தமிழ்நாடு முதலமைச்சர் அவர்கள் ஆணைக்கிணங்க, குறு, சிறு மற்றும் நடுத்தரத் தொழில் நிறுவனங்கள் சார்பில், சிறு நிறுவனங்கள் பாதிக்கப்பட்ட கூடாது என்பதற்காக, திருமுடிவாக்கம் சிட்கோ தொழிற்பேட்டையில் சுமார் 500க்கு மேற்ப

பட்ட நிறுவனங்கள் இயங்கி வருகிறது. மிக்ஜாம் புயல் காரணமாக கடும் மழை மற்றும் செம்பரபாக்கம் ஏரிலிருந்து திறந்து விடப்பட்ட உபநீர் காரணமாக ஏற்பட்ட வெள்ளப் பெருக்கினால் வெள்ளநீர் குழிந்த நிறுவனங்களில் உடனடி நடவடிக்கையாக வெள்ளநீர் வெளியேற்றப் பட்டது. இன்று திருமுடிவாக்கம் சிட்கோ பகுதியில் ஆய்வு செய்த பொழுது முன்னெச்சரிக்கை நடவடிக்கையாக செம்பரம் பாக்கம் கலங்கிருந்து வருகிற தண்ணீர் அடையாறு கடைக்கின்ற பகுதி எல்லாம் அகலப்படுத்தியதன் காரணமாக 20 மீட்டர் அகலம் இருந்த அந்த செம்பரம் பாக்கம் தண்ணீர் வெளியே அடையாறு கடக்கும் பகுதியை 60 மீட்டராக அகலப்படுத்தியதால் திருமுடிவாக்கம் பகுதியில் இருக்கிற சிட்கோ தொழிற்பேட்டை பாதிக்கப்படாத ஒரு நிலைமை ஏற்பட்டுள்

எது. இன்று இங்கே ஆய்வு செய்த போது திருமுடிவாக்கம் சிட்கோ தொழிற்பேட்டையில் உள்ள நிர்வாகிகள் அனைவரும் எந்தவித பாதிப்பும் இல்லாமல் மிகவும் மகிழ்ச்சியாக இருப்பதாக எங்கனிடம் தெரிவித்தார்கள். மேலும் இதேபோல் அம்பத்தூர் தொழிற்பேட்டையில் வடிகால் அகலப்படுத்தி சீர் செய்திடும் பணி விரைவில் செயல்படுத்தப்படும் என தெரிவித்தார்.

இவ் ஆய்வின் போது தொழில் வணிகத்துறை ஆணையர் எல்.நிர்மலகுமார், மாவட்ட ஆட்சித்தலைவர் திருமதி. கலைச்செல்வி மோகன், திருப்பெரும்புதூர் சட்டமன்ற உறுப்பினர் கு.செல்வ பெருந்தகை, மாவட்ட வருவாய் அலுவலர் செ. வெங்கடேஷ், திருப்பெரும்புதூர் வருவாய் கோட்டாட்சியர் ஜி.சரவணசுந்தரன் மற்றும் அரசு அலுவலர்கள் இருந்தனர்.

சென்னை புறநகர்ப் பகுதியில்

திருவாரூர் மாவட்ட தி.மு.க. சார்பில் நிவாரணப் பொருட்கள்!

பூண்டி கே.கலைவாணன் வழங்கினார்

திருவாரூர், டிச.10- சென்னையில் மிக்ஜாம் புயலில் மழையால் பாதிக்கப்பட்ட மக்களுக்குத் திருவாரூர் மாவட்ட தி.மு.க. சார்பில் அரிசி மற்றும் சமையல் பொருட்களை மாவட்டச் செயலாளரும் சட்டமன்ற உறுப்பினருமான பூண்டி கே.கலைவாணன் வழங்கினார்.

சமீபத்தில் மிக்ஜாம் புயலின் தாக்கத்தால் சென்னை உள்ளிட்ட பெரும் பகுதிகளில் ஏற்படவிருந்த பெரும் பாதிப்புக்களை தன்னுடைய நிர்வாகத்திற்குடனும்,

முன்னெச்சரிக்கை நடவடிக்கைகளாலும் எதிர்கொண்டு மக்களை காத்த திராவிட நாயகர் மு.க.ஸ்டாலின் அவர்களின் பணிகள் இந்தியா முழுவதும் பாராட்டப்பட்டு வருகிறது.

எந்த ஆண்டும் இல்லாத வகையில் வரலாறு காணாத மழைப் பொழிவை சந்தித்த சென்னை மழைநீரால் குழப்பட்டிருந்த நிலையில் பொதுமக்கள் தங்களின் இயல்பு வாழ்க்கையை தொடர்ந்து நடத்திடும் வகையில் தமிழ்நாடு அரசு பல்வேறு நடவடிக்கைகளை மேற்கொண்டு வருகிறது.

இந்த நிலையில் திருவாரூர் மாவட்ட தி.மு.க. சார்பில் சென்னை புறநகர்ப் பகுதியான பள்ளிகரணையில் வாழும் மக்களின் அன்றாட தேவைகளை பூர்த்தி செய்திடும் வகையில் 3000 நபர்களுக்கு அரிசி மற்றும் காய்கறி, மனிகைப் பொருட்களை மாவட்டச் செயலாளரும், திருவாரூர் சட்டமன்ற உறுப்பினருமான பூண்டி கே.கலைவாணன் 6000 தொகுப்புப் பைகளாக வழங்கினார்.

தமிழ்நாடு முதல்வர் மு.க.ஸ்டாலின் அவர்களின் வேண்டுகோளை ஏற்று திருவாரூர் மாவட்ட தி.மு.க. சார்பில் வழங்கப்பட்ட இந்த நிவாரணப் பொருட்களை பெற்றுக்கொண்ட பொதுமக்களும், நிவாரணப் பொருட்களை பொதுமக்களுக்குக் கொண்டு கோர்த்த கானகம் பவுண்டேஷன் அமைப்பினரும், தமிழ்நாடு அரசுக்கும் சட்டமன்ற உறுப்பினர் பூண்டி கே.கலைவாணனுக்கும் நெருங்கிய நடவடிக்கைகளை மேற்கொண்டு வருகிறது.

இந்த நிலையில் திருவாரூர் மாவட்ட தி.மு.க. சார்பில் சென்னை புறநகர்ப் பகுதியான பள்ளிகரணையில் வாழும் மக்களின் அன்றாட தேவைகளை பூர்த்தி செய்திடும் வகையில் 3000 நபர்களுக்கு அரிசி மற்றும் காய்கறி, மனிகைப் பொருட்களை மாவட்டச் செயலாளரும், திருவாரூர் சட்டமன்ற உறுப்பினருமான பூண்டி கே.கலைவாணன் 6000 தொகுப்புப் பைகளாக வழங்கினார்.

சிறந்த இதழியலாளருக்கு 'கலைஞர் எழுதுகோல் விருது' கூடுதல் விண்ணப்பங்கள் வரவேற்கப்படுகின்றன! அரசு அறிவிப்பு!

சென்னை, டிச. 10- முத்தமிழறிஞர் கலைஞர் அவர்களின் பிறந்த தினமான ஜூன் 3 அன்று - அரசு செய்தி மக்கள் தொடர்புத் துறையின் சார்பில், ஒரு சிறந்த இதழியலாளருக்கு 'கலைஞர் எழுதுகோல் விருது' எனும் விருது வழங்கிடும் திட்டம் அறிவிக்கப்பட்டது.

இந்நிலையில் இவ்விருதுக்கு கூடுதலாக விண்ணப்பங்களை வரவேற்று செய்தி மக்கள் தொடர்புத் துறை அறிவிப்பு வெளியிட்டது.

இது தொடர்பான செய்தி வெளியீடு வருமாறு:-

ஒவ்வோர் ஆண்டும் முத்தமிழறிஞர் கலைஞர் அவர்களின் பிறந்த தினமான ஜூன் 3 ஆம் நாளன்று, ஒரு சிறந்த

இதழியலாளருக்கு "கலைஞர் எழுதுகோல் விருது" வழங்கி கௌரவிக்க ஆணை வெளியிடப்பட்டு, 2022 ஆம் ஆண்டிற்கான "கலைஞர் எழுதுகோல் விருது" வழங்கவும் முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு பெண்மையைப் போற்றுகின்ற வகையில் சிறப்பினை மாக இவ்வாண்டு மட்டும் ஒரு பெண் இதழியலாளருக்கு கூடுதலாக ஒரு "கலைஞர் எழுதுகோல் விருது" வழங்கி கௌரவிக்க அரசு முடிவு செய்து நாளிதழ்களில் செய்தி வெளியிடப்பட்டு தகுதியான விண்ணப்பங்கள் வரவேற்கப்பட்டன. இந்நிலையில், மேற்காணும் விருதுகளுக்கான கூடுதல் விண்ணப்பங்கள் வரவேற்கப்படுகின்றன.

2. கலைஞர் எழுதுகோல் விருதானது, ரூபாய் ஐந்து இலட்சம் பரிசுத் தொகையுடன், பாராட்டுச் சான்றிதழும் அடங்கும். விருது சான்றிதழ்கள் பின்வருமாறு:

• விண்ணப்பதாரர் தமது நாட்டைச் சேர்ந்தவராக இருக்க வேண்டும்.

• தமிழ் இதழியல் துறையில் குறைந்தபட்சம் பத்து ஆண்டுகளாக தொடர்ந்து பணிபுரிந்திருக்க வேண்டும்.

• பத்திரிகைப் பணியை முழுநேரப் பணியாகக் கொண்டிருக்க வேண்டும்.

• இதழியல் துறையில் சமூக மேம்பாட்டிற்காகவும், விளிம்புநிலை மக்களின் மேம்பாட்டிற்காகவும், பெண்களின்

முன்னேற்றத்திற்காகவும், பங்காற்றியிருக்க வேண்டும்.

• விண்ணப்பதாரரின் எழுத்துகள் பொதுமக்களிடையே நல்ல தாக்கத்தை ஏற்படுத்தியிருக்க வேண்டும்.

• விண்ணப்பதாரர் நேரடியாகவோ, மற்றொருவர் பரிந்துரையின் அடிப்படையிலோ பணிபுரியும் நிறுவனத்தின் பரிந்துரையின் பேரிலோ விண்ணப்பங்களை அனுப்பலாம்.

• விண்ணப்பதாரர்களில் ஒருவரை விருதாளராக அரசால் அமைக்கப்பட்டுள்ள தேர்வுக் குழுவின் பரிந்துரையின் அடிப்படையில் தேர்வு செய்யப்படுவார்.

• குழுவின் முடிவே இறுதியானது.

3. "கலைஞர் எழுதுகோல் விருது 2022" மற்றும் பெண்மையைப் போற்றுகின்ற வகையில் சிறப்பினை மாக கூடுதலாக ஒரு பெண் இதழியலாளருக்கு "கலைஞர் எழுதுகோல் விருது" ஆகியவற்றிற்கான தகுதியான விண்ணப்பங்கள், விரிவான தன் விவரங்கள் மற்றும் அவற்றுக்குரிய ஆவணங்களுடன் இயக்குநர், செய்தி மக்கள் தொடர்புத்துறை, தலைமைச்செயலகம், சென்னை - 600 009 என்ற முகவரிக்கு 15.12.2023க்குள்ளாக அனுப்பி வைக்கப்பட வேண்டும்.

இவ்வாறு அச்செய்தி வெளியீட்டில் தெரிவிக்கப்பட்டுள்ளது.

ஃபார்முலா 4 கார் பந்தயம்

காலவரையறையின்றி ஒத்திவைப்பு!

சென்னை, டிச. 10- ஃபார்முலா 4 கார் பந்தயம் காலவரையறையின்றி ஒத்திவைக்கப்படுகிறது.

இதுகுறித்த அரசின் செய்திக் குறிப்பு வருமாறு:-

மிக்ஜாம் புயல் பொதுமக்களுக்கு

இடையூறுகளை ஏற்படுத்தியுள்ளதன் விளைவாக சென்னையில் நடைபெற இருந்த ஃபார்முலா 4 கார் பந்தயம் காலவரையறையின்றி எந்தத் தேதியும் குறிப்பிடப்படாமல் ஒத்திவைக்கப்பட்டுள்ளது என தெரிவித்துக் கொள்ளப்படுகிறது.



திருவள்ளூர் மாவட்டத்தில் வடகிழக்கு பருவமழை மற்றும் மிக்ஜாம் புயல் காரணமாக பூமிருந்தவல்லி ஊராட்சி ஒன்றியம், யமுனா நகர், நல்லத்தேட்டை, சென்னிக்குப்பம் ஆகிய பகுதிகளில் வெள்ளநீர் கழிந்துள்ள பகுதிகளையும் அவ்வெள்ளநீரை மோட்டார் மூலமாக விரைந்து வெளியேற்றும் பணிகளையும் ஊரக வளர்ச்சி மற்றும் ஊராட்சித்துறை அமைச்சர் ஐ.பெரியசாமி, வணிகரி மற்றும் ஊராட்சித்துறை அரசு முதன்மை செயலாளர் பி.செந்தில்குமார், வேளாண்மை துறை சிறப்பு செயலாளர் முனைவர்.பொ.சங்கர் ஊரக வளர்ச்சி மற்றும் ஊராட்சித்துறை இயக்குநர் பொன்னையா மாவட்ட ஆட்சியர் பாக்ட.த.பிரபுசங்கர் திட்ட அலுவலர் என்.சுகபத்திரா, ஒன்றிய கழக செயலாளர் ப.ச.கமலேஷ், ஒன்றிய குழு பெருந்தலைவர் எம்.ஜெயக்குமார் உள்பட அரசு அதிகாரிகள் உள்ளாட்சி பிரதிநிதிகள் கழக நிர்வாகிகள் உள்ளிட்ட பலர் கலந்து கொண்டனர்.



தலைமைச் செயலகத்தில், நேற்று முன்தினம் (08.12.2023) உணவு மற்றும் உணவுப்பொருள் வழங்கல் துறை அமைச்சர் அர. சக்கரபாணி, மிக்ஜாம் புயலால் பாதிக்கப்பட்ட மாவட்டங்களில் பொது விநியோகத்திட்ட அங்காடிகளில் இன்றியமையாப் பொருள்கள் விநியோகம் மற்றும் பெட்ரோல், டீசல் விநியோகம் குறித்து உயர் அலுவலர்களுடன் ஆலோசனை மேற்கொண்டார். இக்கூட்டத்தில், கூட்டுறவு, உணவு மற்றும் நுகர்வோர் பாதுகாப்புத் துறை அரசு கூடுதல் தலைமைச் செயலாளர், பாக்டர் கே. கோபால், உணவுப்பொருள் வழங்கல் மற்றும் நுகர்வோர் பாதுகாப்புத் துறை முதன்மைச் செயலாளர் / ஆணையர் ஹர் சஹாய் பீனா, தமிழ்நாடு நுகர்பொருள் வாணிபக் கழக நிர்வாக இயக்குநர் ஆ.அண்ணாதுரை மற்றும் உயர் அலுவலர்கள் கலந்து கொண்டனர்.